

श्रीः

वीणावासवदत्तम्



ओरियण्टल् रिसर्च् त्रैमासिक-
पत्रिकायां प्रकाशितम्

मद्रास् ल [redacted] मुद्राशास्त्र [redacted]
मुद्रितम्

1931

[redacted] न्यम् [redacted] आणकाः

FOREWORD

This work is based on a single manuscript deposited in the Government Oriental Manuscripts Library, Madras and described under R. No. 2784. It is an incomplete anonymous play breaking off at the beginning of the fourth Act. *Vijñāvāsavadatta* is reported to be the name by which the work is known to the owner of the manuscript as may be gathered from a card tagged on to the original manuscript. It is closely similar in plot, style and spirit to the *Pratijñā-Yaugandharāyaṇa* which was published in the Trivandrum Sanskrit Series and ascribed to Bhāsa. As pointed out at page 20 of the introduction to the *Āścaryacūḍāmaṇi*, published in 1920 by the Śrī Bālamanoramā Press, Mylapore, it would not be an unreasonable guess that this play may be identical with the *Unmālavāsavadatta* of Śaktibhadra mentioned in the prologue to his *Cūḍāmaṇi*.

The Bhāsa hypothesis, regarding the thirteen plays published in the Trivandrum Sanskrit Series, is still open to much doubt. In the present state of our knowledge, the verdict regarding these plays "cannot as yet be any other than *not proven*", as Professor Macdonell observed in his *India's Past* (page 106), in 1927. It is expected that the fragment now published as a supplement to the Journal of Oriental Research, Madras, will be helpful in solving some of the difficulties of the Bhāsa problem.


The press-copy of the manuscript of this work was prepared by Dr. C. Kunhan Raja M.A., D. Phil., Mr. T. R. Chintamani M.A., of the Oriental Research Institute of the Madras University, and Mr. T. Chandrasekharan, M.A., Manager and correspondent of the Journal of Oriental Research, Madras. The work was finally edited by me, after conjecturally filling up the gaps in some places and emending the text of the manuscript in others. Such

cases are enclosed in brackets and indicated by a mark of query. In re-making this publication from Royal to Demy size, a few mistakes have crept in. They have been corrected in the Errata which will be found at the end of the book.

S. KUPPUSWAMI SASTRI.

श्रीः
वीणावासवदत्त¹ नाम नाटकम् ।

(नान्द्यन्ते ततः प्रविशति सूत्रधारः)²



सूत्रधारः—जयति गिरिसुतास्तनावमर्दप्रविरलभस्मविराजिपीनवक्षाः ।
स्वशरद्भुतवहे हुतासुरश्रीः पितृवनरङ्गमहानटखिन्नेत्रः ॥ १ ॥

(परिक्रम्य नेपथ्याभिमुखमवलोक्य)

आर्ये! इतस्तावत् ।

(प्रविश्य)

नटी—³अय्य! इअं ह्लि ।

सूत्र—आर्ये! त्वद्गीतप्रसादिते रङ्गे किञ्चिन्नाटकमारब्धुमिच्छामि³ ।

नटी—³असमत्था विअ अहं अज्ज गाइदुम् ।

सूत्र—किन्तु खलु कारणम् ? (विचिन्त्य) आः ज्ञातम् । कन्याप्रदानं प्रति
मामनादरं मन्यसे ।

नटी—³दिडिआ दाणिं वि सुमरिदम् ।

सूत्र—आर्ये! अलमतित्वरया । कुतः—

१. आर्य! इयमस्मि ।
२. असमर्थेवाहमद्य गातुम् ।
३. दिष्ट्येदानीमपि स्मृतम् ।

1. There is nothing in the body of the manuscript to warrant this title. This is the name by which the work is known to the owner of the ms. There was a card tagged on to the ms. with this name.

2. This is one of the so-called "Bhāsa-features".

3. Cf. Pratiññāyāngandharāyana' तव गीतप्रसादिते रङ्गे वयमपि प्रकरणमारभामहे. The names of the author and of the work are not given

विवाहो जन्म मरणं यत्र येन यदा भवेत् ।

तत्र तेन तदैवैतज्जायते किल नान्यथा ॥ २ ॥

नटी—^१अलं एरिसेण उत्तरेण । सम्पत्तजोव्वणा सा दारिआ । बहुआ तं पत्थयन्तो । अणुरूवेसु कुलेसु कण्णाणं विवाहो कादव्वो ।

सूत्र—यद्येवं व्रतनियमोपवासैर्भगवन्तं महेश्वरमाराध्य तदभिप्रेताय दास्यामि । कुतः—

नृपमौलितलस्थाज्ञो जिष्णुरक्षौहिणीपतिः ।

[व्रतादि]^१तावत्प्रद्योतः कर्तुमारब्धवान् यथा ॥ ३ ॥

(निष्क्रान्तौ)

स्थापना^२ ॥

(ततः प्रविशति शालङ्कायनो वसुवर्मा च)

शाल—वसुवर्मन्! सर्वेष्वपत्येषु वासवदत्तां प्रत्यतिस्नेहता^३ महाराजस्य । कुतः—

^४तामश्मकेश्वरसुतस्य सुनिश्चितोऽपि^५

दातुं पुनः प्रवल्हार्दतया निवृत्य ।

दास्यामि यद्यनुमतं भगवान् प्रदद्यात्

तत्रेति शम्भुमभिराधयितुं प्रवृत्तः ॥ ४ ॥

वसु—कथमिव तस्यामतिरेकस्नेहो^६ महाराजो न स्यात् । सा हि—

सौभाग्यश्रीविनयमधुरालापचातुर्यलज्जा-

लीलादीनां परमवनिताभूषणानां गुणानाम् ।

मञ्जूषेव क्षितिपवृषभे साध्विमां पालयेति

न्यस्तान्यत्र व्ययवहुलतां नेच्छता भूतधात्रा ॥ ५ ॥

१. अलम्भीदृशेनोत्तरेण । मन्नामथौव्वना सा दारिक्का । बहवस्तां प्रार्थयमानाः ।
अनुरूपेषु कुलेषु कन्यकानां विवाहः कर्तव्यः ।

१. Three syllables are missing. To fit into the metre there must be — — — . I suggest व्रतादि ।

२. This is another "Bhāsa-feature."

३. अतिस्निग्धता or स्नेहातिरिक्तः is more idomatic.

४. cf. Pra. अतिलोभाद्भद्रगुणानामतिस्नेहान्च वासवदत्तायां न शक्नोमि निश्चयं गन्तुम् ।

५. This incident is not seen in Pra.

६. स्नेहातिरिक्तो महाराजस्य will be happier.

शाल—भोः ! कथाप्रसङ्गादविदितान्तरालमार्गाः प्रविष्टास्मश्चित्रमण्डपम् ।

(उभौ परिक्रम्य तिष्ठतः)

(प्रविश्य)

प्रतीहारी—^१(सहर्षम्) अहो भट्टिणो 'इस्सिविणदस्सणप्पवुत्तमीदिप्पवाहभरिददाए
तुवरन्ती वि अहं ण पारेमि सिग्घं गन्तुम् । (इति परिक्रम्य) अम्मो
अमच्चो अय्य सालङ्कायणो वसुवम्मा अ । भोदु । पिअं णिवेदइस्सम् ।
(उपेल्य) सुहं अय्याणम् । भट्टिणो अभिप्पेदसिविणदस्सणेण वड्ढावीअदु
[न्तु] ।

उभौ—एवंरूपाणां प्रियाख्यानशतानां निवेदिकैव भवतु भवती ।

शाल—भवति ! कुत्र खलु वर्तते महाराजः ?

प्रती—^२सुणादु अय्यो सच्चम् । णियमगिहादो णिग्गच्छिअ भट्टा ह्हाणगिहं
पविसिअ सोच्चणपदुमपीठमञ्जगओ रदणसिरीससिद्धत्थकुसुमगम्भेहिं
मन्तपूदविमलसीदलसुरभिसलिलसम्पुण्णेहिं मङ्गलकलसेहिं ह्हाइअ किद-
मङ्गलसोत्थिविहाणो अहदक्खो मणिवसणो हुदग्गिहोत्तो पुव्वोदरदिसाभाए
कणअभदपीठे पुव्वमुहमुपविसिअ अह्हाणत्तसमुदीरिदेसु मङ्गलपटहत्तुङ्गेसु
[य्येसु] पुरोहिदप्पमुहाणं वड्ढणं रदणपुण्णपाणीणं हेमासणगदाणं जहदिहं
सिविणं णिवेदिअ तेहिं सच्चेहिं पसादुफुल्लवदणेहिं साहु साहु सफलो

१. अहो ! भर्तुः सप्रदर्शनप्रवृत्तौ निवेदनाहमरितनया त्वरमाणाप्यहं न पारयामि शीघ्रं
गन्तुम् । अहो ! अमात्य आर्थशालङ्कायनो वसुवर्मा च । भवतु । प्रियं निवेदयिष्यामि । अपि
सुखमार्याणाम् । भर्तुरभिप्रेतस्वप्रदर्शनेन वधाप्यन्तु ।

२. शृणोत्वार्थः सर्वम् । निवमगृह्णान्निर्गत्य भर्ता स्नानगृहं प्रविश्य सौवर्णपद्मपीठमध्यगतो
रत्नशिरीषसिद्धार्थकुसुमगोर्मभन्वपूतिसललीनलसुरभिसलिलसम्पूर्णमङ्गलकलसैः स्नात्वा कृतमङ्गल-
स्वस्तिविधानोऽहनक्षौमनिवसणो हुताग्निहोत्रः प्रशान्तिदिशाभागे कनकभद्रपीठे पूर्वमुखमुपविश्य
अस्मदाज्ञप्तरामुदीरितेषु मङ्गलपटहत्तुङ्गेषु [तृयेषु] पुरोहितप्रमुखाणां वड्ढनां रत्नपूर्णपाणीनां हेमासन-
गतानां यथाकृत्स्नं निवेद्य तैः सौवैः प्रसाद्येत्फुल्लवर्धनैः साधु साधु सफल इति पुनः पुनः
प्रशंसितस्वप्नो विसर्ज्य तं यथानुरूपं द्विजातिगणमार्थेण भरतरोहकेण सह कनकप्रासादत अवतरति ।

त्ति पुणो पुणो पसंसिअसिविणो विसज्जिअ तं जहाणुरूवं दुजादिजणं
अय्येण भरदरोहण सह कणअप्पासादादो ओदरइ ।

शाल—विजयाय ।

वसु—कुत्र पुनस्त्वं प्रस्थितासि ?

प्रती—^१सर्वेषु देवाअदणेषु सविसेसा अज्ज पूआ कादव्वत्ति कंचुईअस्स
भवरादस्स णिवेदेदुम् ।

शाल—साधु, युक्तमेतत् । गम्यताम् ।

प्रती—^२अहं खु भट्टिणो आणात्तिं अणुचिट्ठिस्सम् ।

(निष्क्रान्ता)

शाल—(विलोक्य) अये ! अयं महाराजः ।

सितरुचिरदुकूलो निर्गतः खेलगामी

नरपतिरुपवासकान्तदेहो विमानात् ।

कनकगिरिगुहान्ताद्गन्धहस्तीव गौरः

प्रचुरमदविसर्गात्किञ्चन क्षामगात्रः ॥ ६ ॥

(ततः प्रविशति राजा भरतरोहकश्च)

राजा—सखे भरतरोहक ! मया सुखमिति वासवदत्तां दातुमेव संश्रितो मार्गः ।

वरप्रदानादपि दुःखे पुनर्माभियोजितवान् भगवान् भवः ।

भरत—स्वामिन् ! शम्भोः प्रसादात्तदकृच्छ्रैणैव सिध्यति ।

राजा—तथास्तु ।

भरत—देव ! उपवासश्रान्ततया न युक्तमिह चिरं स्थातुम् ।

(राजा आसनमारोहति)

शालङ्कायनवसुवर्माणौ—विजयतां देवः ।

१. सर्वेषु देवायतनेषु सविशेषाद्य पूजा कर्तव्येति कामुक्रीयस्य भवरातस्य निवेदयितुम् ।

२. अहं खलु भर्तुराज्ञप्तिमनुष्ठास्यामि ।

शाल—अभिप्रेततमो महाराजेनाद्य स्वप्नो दृष्ट इति सकलं राजकुलं प्रीतिविशेषादस्वतन्त्रमिव ।

राजा—नन्वार्यस्तं श्रोतुकामः ?

शाल—यदि देवस्यायासो न स्यात् ।

राजा—तत्सम्प्रधारणार्थमेव नन्विहागता वयम् ।

शाल—अनुगृहीतोऽस्मि ।

राजा—यः खल्वहं यथाविधानं व्रतनियमोपवासैर्देवपूजया दिवसं नीत्वा प्राप्तायां रजन्यां निद्रावशमुपगतवानस्मि ।

शाल—ततस्ततः ।

राजा—ततः—

प्रविलम्बमुजङ्गभोगहारं शशिलेखास्मितवज्रटाकिरीटम् ।

भगवन्तमुपेतमभ्यपश्यं गिरिशं भस्मविलेपनावदातम् ॥ ७ ॥

शाल—अहो ! दैवसिद्धिः । ततस्ततः ।

राजा—ततस्तदर्शनात्समुदीर्णहर्षस्वरिततरमुत्थाय प्रणम्य गगनतलमभ्युच्छ्रिताञ्जलिरहमतिष्ठम् ।

शाल—ततस्ततः ।

राजा—ततस्स भगवान् सजलजलदमन्द्रस्तनितगम्भीरेण मनश्श्रुतिह्लादिना खरेणैकं श्लोकमुक्त्वान्तर्हितः । अहमपि तेन ध्वनिना प्रबुद्धः ।

शाल—किं देवस्य स्मृतिपथमपि प्राप्तः स श्लोकः ?

राजा—श्रूयताम् ।

यो विक्रान्तः कुलीनो नयविनयपरः सर्वविद्याकलाज्ञो

दाताव्याधिः कृतास्त्रो व्यसनविमुखशीर्णविकारो विपत्सु ।

मृत्योर्निर्भीश्विरायुर्मृदुरतिसुभगो दीप्तिमान्प्राज्ञमन्त्री

कन्या नीताप्यकामं भवति सुखयशोभागिनी तादृशेन ॥ ८ ॥

शाल—चन्द्रिकास्थितिरिवेदं संवरणम् ।

राजा—सखे भरतरोहक ! येऽस्माभिस्सम्बन्धकामाः को नु खलु तेषु सर्वैर्गुणैर्युक्तः ?

भरत—दूषिता इव ते सर्वे भगवता शर्वेण ।¹

राजा—कथमिव ?

भरत—अश्मकराजसूनुः सञ्जयो रुधिरोद्गारी पानप्रसक्तश्च । माधुरो राजा जयवर्मा
मूर्खः । काशीपतिर्विष्णुसेनो मृगयाक्षप्रसङ्गी ।

राजा—

एभिर्गुणैर्विरचितः पुरुषोऽस्त्यवश्यं
यूयं गवेषयत बुद्धिविलोचनैस्तम् ।
तादृग्विधो भुवि न चेत्स्वयमभ्युपेत्य
ब्रूयात्स्वयं² स भगवान्वृपराजकेतुः ॥ ९ ॥

वसु—सदृशमुक्तं प्रज्ञातिशयस्य ।

भरत—मागधो राजा दर्शकः क्रूरः । अङ्गेश्वरो जवरथो विरूपः । मत्स्याधिपतिः
शतमन्युर्मत्सरी । सिन्धुराजः सुवाहुर्भीरुः ।

राजा—किं त्वमासि वक्तुकाम इव ?

वसु—उपलक्षित इव मया शङ्करानुमतो वरः ।

राजा—कथयतु भवान्, कथयतु ।

वसु—त्वासः पुनर्मा वारयति ।

राजा—मन्त्रो ननु वर्तते ।

वसु—एवं मन्ये—

विचित्य वत्सेश्वरकल्पवृक्षादम्लानशोभं गुणरत्नपुष्पम् ।
श्लोकस्त्रगणा ग्रथितेव यत्ताद्रीहेमसूत्रेण महेश्वरेण ॥ १० ॥

शाल—सम्यगुपलक्षितं वसुवर्मणा ।

राजा—यद्यसौ सर्वगुणसम्पन्नस्तथाप्यहं नात्सहे स्वां दुहितरं तस्मै दातुम्³ ।

1. cf. Pra. महासेनं वर्जयित्वा न द्वीदार्ता-
मेते गुणाः क्वचिदेकस्था दृश्यन्ते ।

2. कथम् Supported by Vatsarāja-
prabandha also.

3. cf. Pra. दुहितुः प्रदानकाले दुःखशीला
हि मातरः। तस्माद्देवी तावदाह्वयताम् । In this
drama, he does not consult the queen
at all.

भरत—किन्तु खलु कारणम् ?

राजा—'स हि—

कुलबलमतिरूपविक्रमश्रुतिसचिवास्त्रविशेषगर्वतः ।

न गणयति नरेश्वरान् क्षितौ^१ मृगपतिपोत इव द्विषेश्वरान् ॥ ११ ॥

भरत—यद्येवं तमिह ब्रह्मानीय सर्वेषां मदव्याधीनां चिकित्सा कर्तव्या ।

राजा—सखे ! किं तच्छक्यमिव ?

भरत—देवपादानामाज्ञामात्रापेक्षिण्यो ननु सर्वाः कार्यसिद्धयः ।

शाल—येन वयं सम्बन्धार्थिनस्तद्वन्धने को गुणः ?

भरत—साक्षात्कृत्य वरस्य गुणागुणयोर्निश्चयः कर्तव्यः, न लोकरवतः^३ ।

शाल—किं स्वराज्यस्थ एव न शक्यः परीक्षितुम् ।

भरत—आपन्नाम—

नयक्षमाधृतिमतिशौर्यविक्रम-

प्रवीणताश्रुतबलवीर्यसम्पदः ।

स्वबन्धवप्रणयिजनांश्च देहिनां

परीक्षितुं निकपशिलेव निर्मिता ॥ १२ ॥

शाल—यदि तस्य तथा गृह्यमाणस्यानिष्टं किञ्चित् स्यात् ।

भरत—तत्र तस्य वरगुणहीनतापरिव्यक्तिः शत्रुवधात्स्वामिनस्तेजोवृद्धिर्दर्शकस्य च पक्षाघातः।

शाल—परीक्ष्यमाणस्सर्वैर्गुणैरसमन्वितो भवेत्ततः किम् ?

भरत—कीर्तिविशेषो लाभश्च

1. cf. भामह 4. 40

2. cf. Pra. न च मम परितोषो यन्न मां वत्सराजः प्रणमति गुणशाली कुजरज्ञानदन्तः ॥ and महासेनशब्दमपि न गणयति । किं सम्बन्धमभिलषति and उत्सेकयत्येनं प्रकाश-

राजर्षिनामधेयो वेदाक्षरसमवायप्रविष्टो भारतो वंशः ।...दर्भयत्येनं दायाद्यागतो गान्धर्वो वेदः विभ्रमयत्येनं वधस्सहजं रूपम् । विह्वंभयत्येनं कथमप्युत्पन्नोऽस्य पौरानुरागः । 3 लोकमुखतः ?

वसु—कथं लाभः ?

भरत—स खलु गान्धर्वे हस्तिशिक्षायामखसम्पदि चैकवीर इति लोके गण्यते ।

यथाक्रमेण तत्तस्माच्छिष्यन्ते च नृपात्मजाः ।

दुष्टान् सर्वांश्च विधिवदमयिष्यति च द्विपान् ॥ १३ ॥

शाल—वत्सराजभयान्ननु पाञ्चालोऽस्माननुवर्तते ?

भरत—अथ किम् ।

शाल—गृहीते तत्र भवति कौशाम्बीं प्रतिपत्स्यते सः । तद्वृद्धिरपि नोपेक्षितव्या ।

भरत—वत्सराजमोक्षभयात् द्विगुणं सर्वप्रदानैरारुणिरनुदिनमस्माकं महाराजं आराधयिष्यति । अपि च—

अनिर्जितात्मा स्वविधेयबुद्धिः प्रचण्डदण्डो निकृतिप्रधानः ।

नाशो भवेत्तस्य विभूतिवृद्ध्या लताभिवृद्धयेव महीरुहस्य ॥ १४ ॥

राजा—यदि तस्य परीक्ष्यमाणस्य लोकत्रिल्याता गुणविभूतिरविसंवादिनी स्यात् किमस्माभिः कार्यम् ?

भरत—स नो महेश्वरानुमतो वरः ।

राजा—सञ्जयाय दास्यामीति शुल्कं प्रतिगृह्य तस्मै न दत्तवानिति नन्वस्माकमयशः ?

भरत—यथा वाच्यं दोषं [वाच्यदोषो] न भवति तथोपायं करिष्यामः ।

राजा—कथमिव ?

भरत—स्वयमेव नेष्यति ।

राजा—ततोऽपि ननु पापकरम् ।

भरत—तथापि देवादुपपन्नमिव दृश्यते ।

राजा—कथमिव ?

भरत—यथाप्रतिज्ञादाने त्रयो दोषाः ।

राजा—के ते ?

भरत—शम्भोरभिप्रायव्यतिक्रमः, कोशक्षयः, राजपुत्र्या दुःखभागिता च ।

राजा—कथं कोशक्षयः ?

भरत—शुल्कात् द्विगुणं त्रिगुणं वा ननु तस्मै देयम् ।

राजा—धिगतिकार्षण्यमभिहितम् ।

भरत—देव ! कार्येषु गुरुलाघवं नन्वत्र चिन्त्यते ।

राजा—ततस्ततः ।

भरत—वत्सराजः [जस्य] स्वयं प्रदाने सञ्जये प्रीतिविश्लेषो[षे]ऽपि संवादिता
जातिकीर्त्तेश्च [जातिः कीर्त्तिश्च] ।¹

राजा—नन्वत्रापि विद्यते कोशक्षयः ।

भरत—आरुणिरस्मत्कटाक्षसाध्यः तस्मात्स्वराज्यप्रदानादेव सत्कृतो भविष्यति ।

शाल—युक्तमभिहितं भवता ।

भरत—प्रसह्य हरणे केवलं प्रमादिताख्यातिः । किमेतत्स्वयंभरम् [स्वयंप्रदानाद्वरम्]
सदोषेषु कार्येषु यदल्पदोषं तत्प्रारब्धव्यम् ।²

वसु—स्वामिन् ! तत्राप्यहं वाच्यदोषं न पश्यामि । कुतः—

नीता बलात्प्रकृतिभद्रतरा सुभद्रा

• यद्वा सुभद्रभगिनी कपिकेतनेन ।

देवस्य तेन समभूद्वचनीयता किं

तेजःप्रकाशयशसां यदुदन्तिनां वा ॥ १५ ॥

शाल—साधु निरुक्तमभिहितं वसुवर्मणा ।

भरत—देवस्यापि स एव विधिरिष्ट इव दृश्यते ।

राजा—कथमिव ?

1. The passage is not at all clear. The text is very much mutilated. It may be वत्सराजस्य संप्रदाने संजयप्रीतिविश्लेषोऽपि...

2. This may well be broken up as. राजा—प्रसह्य हरणे केवलं प्रमादिताख्यातिः । किमेतत्स्वयं प्रदानाद्वरम् । भर—सदोषेषु कार्येषु यदल्पदोषं प्रारब्धव्यम् ।

भरत—तद्विधिप्रधानो हि श्लोकार्थः ।¹

राजा—स्यादेतत् ।

शाल—भो ! अस्ति पुनरुपायो वत्सराजं गृहीतुम् ?²

भर—आर्यं विद्यते ।

शाल—कः खलु ?

भर—स किल—

बाल्ये गजोऽस्मीति नरेन्द्रमार्गे क्रीडन्सहायैः सह हर्षमतैः ।

अङ्गारकं माम मुनिं प्रयान्तं मुहुर्मुहुः पांसुभिरभ्यषिञ्चत्³ ॥ १६ ॥

शाल—ततस्ततः ।

भरत—ततस्तेन महर्षिणा समुपजातामर्षेण हस्तिहेतरेव बन्धनं शत्रुवशतां च यास्यतीति स तु शप्तः ।

राजा—अहो ! नृशंसता महर्षेः ।

शाल—कथं त्वयैतदुपलब्धम् ?

भरत—अदूरस्थेनाऽस्मदीयेन चारेणैव तच्छ्रुतम् ।

राजा—यद्येवं गृहीत एव वत्सराजः ।

शाल—भोः! कथमिदानीं प्रारब्धव्यम् ?

भरत—स खल्विदानीं हस्तिबन्धनप्रियः । अतः—

आकृष्य द्विरदेन शिक्षितवता बन्धद्रिपानां परां

लीलां कृत्रिमवर्णलक्षणवता मन्देन भद्रश्रिया ।

शूरैः कक्षगतैरतीव ब्रह्मभिः स्निग्धायुधीयैर्वलै-

श्शक्यश्शक्र इवर्षिशापविवशो युद्धे ग्रहीतुं बलात् ॥

1. cf. कन्या नीताप्यकामम् ।

2. This is not a motive fore capturing Udayana in Pr.

3. This is in conflict with Bṛhatkathāślokaśāgraha and Bṛhatkathā-mañjarī, according to which Udayana was brought up in a hermitage.

प्रथमोऽङ्कः

वसु—अहो ! सुनिपुणो ग्रहणोपायः ।

शाल—मन्दहस्तिनियमः किम् ?

भरत—कदाचित्कार्यविसंवादे परस्य वृद्धिर्मा भूदिति ।

राजा—किमस्ति पुनस्तद्योगानुरूपो हस्ती ?

भरत—देव! अस्यैव कार्यस्य हेतोर्गूढं सुपरिकल्पिताश्चत्वारो हस्तिनः ।

राजा—को नु खलु तत्र यास्यति ?

भरत—आर्यशालङ्कायनः ।

राजा—किं तच्छक्यमिव ?

शाल—अवन्ध्यफला हि देवस्याभिप्रायाः ।

राज—कदा नु खल्वार्येण तत्र गन्तव्यम् ?

भरत—यदा स राजा हस्तिवनं प्रविष्टवान् ।

राजा—कथं पुनस्तज्ज्ञास्यामः ?

भरत—न्यस्ता मया सर्वत्र हस्तिवनेषु वनचरपुलिन्दतापसाङ्गारिकादि-
व्यञ्जनाश्वाराः । कौशाम्भ्यां च तत्रा[द]नुरूपत[पा]स्तेभ्यो यथावृत्त[त्तं]
कालहीनं मया उपलभ्यते ।

राजा—सखे ! किं त्वया पूर्वमेव व्यवसितं वत्सराजग्रहणम् ?

भरत—न हि ।

राजा—कथं पुनरेतत्सर्वं सुविनिहितम् ?

भरत—सर्वेषां आज्ञा[राज्ञां]छिद्रमुपलभ्य छिद्रानुरूपो विधिः प्रागेव मया क्रियते,
स्वामिनः पश्चादाज्ञासमकालमेवाभिप्रायसिद्धये ।

राजा—सदृशमेव[वै] तदाबाल[ल्य]वृद्धस्नेहपुरस्सरस्य प्रज्ञातिशयस्य ।

(प्रविश्य)

यतीहारी—'जेदु भट्टा । कालो दाणिं अत्थाणीए । (?)

भरत—देव ! परिसमाप्तो ननु मन्त्रः ?^१

राजा—तथास्तु ।

(सर्वे उत्थाय परिक्रामन्ति)

राजा—भोः

मम तावदिदं दुःखं नित्यं दुहितृहेतुतः ।

बह्व्यो दुहितरो येषां कुर्वते किन्नु नाम ते ॥

(निष्क्रान्ताः सर्वे)

इति प्रथमोऽङ्कः

१. जयतु भर्ता । काल इदानीं स्नानाय (?) उत्थानाय (?)

१. The corresponding portion in the Pratiñāyauḡandharāyaṇa is known as मन्त्रालोचनाङ्कम् ।

॥ द्वितीयोऽङ्कः ॥

(ततः प्रविशति तापसव्यञ्जनश्वारः)

चारः—^१जदा वेणुवणं पविटो वच्छराओ तदेव मए पेसिदो कवोदको । किं संपत्तो बु[खु]सो उज्जयिणीम् । (परिक्रम्य) किं णु हु सुक्कपण्णम्मरसदो विअ । (विलोक्य) अए! आउहीओ ।

(प्रविश्य)

भटः—^२भअवं! पाणीअं व, भअवं! पाणीअं व ।

चारः—^३भद ! करअत्थं विणा णत्थि अण्णम् ।

भटः—^४तं एव्व परमपवित्तम् ।

चारः—^५तह होदु ।

भटः—(अञ्जलिना पानीयं पीत्वा) ^६अज्ज जीवाविदह्मि भअवदा ।

चारः—^७भद ! अदिसीअला इअं वेला । किं णु हु तुए अदिमत्तं पाणीअं पीदम् ?

भटः—^८भअवं ! भट्टा वच्छराओ सिलिद्धअसण्डे णाअवणे रण्णवारिण्णविट्ठं महंतं हत्थिजूहं उवलंभिअ अदीव तुरिदं आआदो ।

१. यदा वेणुवणं प्रविष्टो वत्सराजस्तदेव मया प्रेषितः कपोतकः । किं सम्प्राप्तः खलु स उज्जयिणीम् । किन्तु खलु शुक्कपर्णम्मरसदो इव । अये ! आयुधीयः ।
२. भगवन् ! पानीयं वा, भगवन् ! पानीयं वा ।
३. भद्र ! करकस्थं विना नास्त्यन्यत ।
४. तदेव परमपवित्तम् ।
५. तथा भवतु ।
६. अद्य जीवितोऽस्मि भगवता ।
७. भद्र ! अतिशीतलेयं वेला । किन्तु खलु त्वयातिमात्रं पानीयं पीतम् ।
८. भगवन् ! भर्ता वत्सराजः शिलीघ्नकषण्डे नागवने अरण्यवारिप्रदिष्टं महान्तं हस्तियूथमुपलभ्यातीव त्वरितमायातः ।

चारः—(आत्मगतम्) ^१एवं एदम् । पुच्छिस्सं दाव णम् । (प्रकाशम्) भो !
किण्णिमित्तं स राआ अप्पेण बलेण परिब्भमदि ?

भटः—^२किं अप्पबलम् ? दुवे सहस्सा वदाभि (पदादओ) ? ; दी सद मत्ता
तुरआ ; पिसंदि[विसदि] मत्तवारणा ।

चारः—^३किं जोअंधराअणो मोण्डो[रुमण्णो] अ अग्गदो गदो, आदु पिट्टो
आअच्छदि ?

भटः—^४अय्यजोअंधराअणो पुण रक्खाए णित्तो ; अय्यो उण रुमण्णो
खुल्लिन्दखोहं उन्नसमीदुं पड्डवणं (?) पविट्टो ।

चारः—(आत्मगतम्) ^५भो ! जस्स लहेण [जह लेहण] उत्तं तह एव्व सव्वं ।

भटः —^६भअवं ! वंदामि । गच्छामि[गच्छम्मि] अहम् ।

चारः—^७सोत्थि ।

(निष्क्रान्तो भटः)

चारः—^८किं णु हु दाणीं कत्तव्वं । पविट्टो वच्छराओ सिल्लिद्धअसण्डं णाअवणम् ।
कोच्चि[व्वि] उज्जइणीओ आअच्छदि । (एकतो विलोक्य) दिट्ठिआ एसो
कवोदओ इदो एव्व आअच्छदि ।

१. एवमेतत् । पृच्छामि तावदेतम् । भो ! किन्निमित्तं न राजान्येन बलेन परिभ्रमति ।
२. किमल्पबलम् ? इदं महद्यं पदादयः, द्विसप्तं मत्तास्तुरागाः, विंशतिमत्तवारणाः ।
३. किं यौगन्धरायणो रुमण्वांधरायणो गतौ, उन्नसमीदुं आगच्छतः ?
४. आर्ययौगन्धरायणः पुनः राक्षस्यै नित्युक्तः । आर्यः पुनः रुमण्वान्पुल्लिन्द-
क्षोभमुपशमयितुं प्रस्थानं (?) प्रतिष्ठः ।
५. भो यथा लेखनोक्तं तथैव मयम् ।
६. भगवन् ! वन्दे । गच्छाम्यहम् ।
७. स्वस्ति ।
८. किन्तु खुल्लिदानीं कर्तव्यम् । प्रथितो कत्तमानः शिल्पीप्रकण्डं नागवनम् ।
कोऽप्युज्जयिनीत् आगच्छति । दिष्ट्यैव कपोतक इत एवागच्छति ।

(प्रविश्य)

पुलिन्दवेषश्चारः— भो! सुदुःख एदं पुच्छदि । णिक्कम्मसीळाणं तपो त्ति एत्थ
तुवं चिइसि । अहं पुण तदुवाअणाली विअ दोतपो [आदवे]
परिब्भमामि ।

प्रथमः— भो! मच्चंथिअ! किं तुवं णअरं आअच्छ (?) एव्व णिवुत्तो, ण खु वा ।

नितीयः—^३भो ! मए गच्छंतेण मग्ग एव्व अय्यो साळंकाअणो दिइओ ।

प्रथमः—^४कहं तेण विण्णादं वच्छराओ सिलिद्धअसण्डं पविइओ त्ति ?

द्वितीयः—^५णअरत्थेहिं चारोहिम् ।

प्रथमः—^६जुज्जइ । तदो तदो । सो दाणीं कहिं ?

द्वितीयः—^७अय्यो साळंकाअणो तहिं तहिं चारग्गळं^१ जहाणुखुवं ठाविअ
चउस्सदेहि पदादीहि सवरराअं [अ]णिदिंसिअमाणमग्गो णीळहत्थि[त्थिम्]
गह्णिअ जमुणाकओच्छ साळवणं पविसिअ णिऊदं उपविइओ ।

प्रथमः—^८तदो तदो ।

१. भो ! सुदुःख एदं पुच्छामि । निष्कर्मशीलानां तप इत्यत्र त्वं तिष्ठसि । अहं पुनस्मन्तुवायनालीवातपे परिभ्रमामि ।
२. भो ! मत्सन्धीय ! किं त्वं नगरमगत्वेव निवृत्तः, न खलु वा ।
३. भो ! मया गच्छता मार्ग एवार्थः शालङ्कायनो वृष्टः ।
४. कथं तेन विज्ञानं वत्सराजः शिष्यप्ररूपण्डं प्रविष्ट इति ?
५. नगरस्थैश्चारैः ।
६. युज्यते । ततस्ततः । स इदानीं कुत्र ?
७. आर्यशालङ्कायनस्तत्र तत्र चौरगजं (?) यथानुरूपं स्थापयित्वा चतुश्शतैः पदातिभिः शवरराजनिर्दिश्यमानमार्गो नीलहस्तिनं गृहीत्वा यमुनाकच्छे साळ्वणं प्रविश्य निगूढमुपविष्टः ।
८. ततस्ततः ।

१. चौरगजं चउस्सदेहिं पदादिहिं ।

द्वितीयः—^१तदो अहं अध्येण साळंकाअणेण सेणस्स समीवं गच्छिअ
वच्छराअण्वुत्तिं जाणीहि त्ति पेसिदो ह्मि ।

प्रथमः—^२अजुत्तं किदं तेण सेणस्स समीवं कवोदअं विसज्जंतेण ।

द्वितीयः—^३अळं परिहासेण । को दाणिं वुत्तन्तो ?

प्रथमः—^४विदिदम् मए एव्व सव्वम् । आअच्छ दाणिम् । तहिं गए एव्व
गच्छामो ।

द्वितीयः—^५तह ।

(निष्क्रान्तौ)

प्रवेशकः

(ततः प्रविशति राजा, विष्णुत्रातः, विदूषकश्च)

राजा—सखे ! विष्णुत्रात !

तरुभिरिभकराग्रमग्नशाखैः कारिदशनोल्लिखितैर्महाद्रिकुञ्जैः ।

द्विपदविषमैश्च भूमिभार्गैर्गजमयवत्प्रतिदृश्यते वनं मे ॥

विदू—^६मम उण बुमुक्खाए ओदणमअं विअ पडिभादि ।

विष्णु—^७नैतदाश्चर्यम् ।

राजा—वयस्य ! किमिदानीमेव प्रारब्धा बुमुक्षा ?

विदू—^८कुक्कुडेहिं सह पबुद्धा ।

१. ततोऽहमार्येण शालङ्कायनेन श्येनस्य समीपं गत्वा वत्सराजप्रवृत्तिं जानीहीति प्रेषितोऽस्मि ।
२. अयुक्तं कृतं तेन श्येनस्य समीपं कपोतकं शिसर्जयता ।
३. अळं परिहासेन । क. इदानीं वृत्तान्तः ?
४. विदितं मयैव सर्वम् । आगच्छेदानीम् । तत्रैव गच्छावः ।
५. तथा ।
६. मम पुनर्वुमुक्षया ओदनमयमिव प्रतिभाति ।
७. कुक्कुटैस्सह प्रबुद्धा ।

(सर्वे परिक्रामन्ति)

विष्णु—देव! इतो विलोक्यताम् । उच्चत्वादस्य प्रदेशस्य विस्पष्टं दृश्यते वारी ।
एषा हि—

बन्ध्रम्यमाणकलभेभकरेणुपोत-

धेनूर्मिभङ्गकालिला रदभे[फे]नमाला ।

वारी विभाति विलसत्करभोगिसङ्घा

व्यालोलफेनभुजगोर्मिमतीव वापी ॥ ३ ॥

राजा—सम्यगाह भवान् !

उपलनिचयैनीलं धीरगम्भरिघोषं

दशनशबलमेतद्भाजते हस्तियूथम् ।

विरलतरबलाकं तोयभारावनम्रं

नवमिव घनवृन्दं मन्दमन्द्रप्रणादम् ॥ ४ ॥

विदू— भो! मूलकन्दा विअ दन्ता, मोदआ विअ कुम्भा, मणआ विअ कणा,
गुलित्ता(?) विअ णअणा, ओदणरासी विअ णआ ।

राजा—अतिसादृश्यमभिहितम् ।

(प्रविश्य)

पाशिकाध्यक्षः— जेदु भट्टा! किदं सव्वासु दिसासु जहाणत्तं बलिविहाणं ।
हुदो अग्गी । वाइदा सोत्थी ल्त्थदक्खिणोहिं ब्रह्मणेहिम् । परिवुदा

१. भो ! मूलकन्दा इव दन्ताः, मोदका इव कुम्भाः, मण्डका इव कर्णाः,
कुलित्था इव नयनानि, ओदनराशिरिव नासा ।

२. जयतु भर्ता ! कृतं सर्वासु दिशासु यथाज्ञप्तं बलिविधानम् । हुतोऽग्निः ।
वाचितं स्वस्ति लब्धदक्षिणैर्ब्राह्मणैः । परिवृता वारी । उत्थापिताः पताकाः । तव

वारी । उत्थाविदा पदाआ । तुञ्जस्स घसमालले(?) दुवारसमीवे ठिदा
पुरिसा उत्थिद(?)वेणुदंडपासाणंकुसपासाउह(?)समत्थेहिं सह गएहि
ओदिण्णो । पडि पादस्सा(?)चम्मकञ्चुआसाहावच्छादिदसररिदकरेणु-
वादंतरिदा(?) पादबंधीआ । पेक्खदु पेक्खहु भट्टा एदाणं कम्मविहाणम् !

राजा—गच्छतु भगवान् । यावदहमप्यागच्छामि ।

पाशि—^१ भट्ट ! तह । (इति निष्क्रान्तः)

(प्रविश्य)

वनचरवेषश्चारः— अज्ज खु जूहपदिं विअ सुसिक्खिदा करेणू वञ्चिअ^१ वच्चराअ-
बन्धणं पवेसिअ भट्टिणो पज्जोदस्स^२ अणिरिणो भविस्सम् । (परिक्रम्य)
पविट्ठो ह्मि सिलिद्धअसण्डम् । कहिं णु हु वच्छराओ ? (विलोक्य) एसो
सो । (उपसृत्य) जेदु भट्टा ! ण हन्त वज्जिदो ! णीलो गजो मए दिट्ठो ।^३

राजा—(सानन्दम्) भट्ट ! नीलो गजः क्व त्वया दृष्टः ?

गहनालये(?) द्वारसमीपे स्थिताः पुरुषा उद्धृतवेणुदण्डपापाणाङ्कुशापाशायुधसमर्थैः सह ।
गजैः अवतीर्णं पथि पातस्य (?) चर्मकञ्चुकावच्छादितशरीरकरेणुपादान्तरिताः (?)
पादबन्धनीयाः (?) । प्रेक्षतां, प्रेक्षतां, भर्तॄदानीं कर्मविधानम् !

१. भर्तः! तथा ।

२. अद्य खलु यूथपतिमिव सुशिक्षिता करेणुवञ्चयित्वा वत्सराजं बन्धनं
प्रवेश्य भर्तुः प्रद्योतस्यानृणो भविष्यामि । प्रविष्टोऽस्मि शिल्पीध्रकपण्डम् । कुत्र नु खलु
वत्सराजः ? एष सः । जयतु भर्ता ! न हन्त वञ्चितः ! नीलो गजो मया दृष्टः ।

1. वच्चराअं?

2. पज्जोदस्स ।

3. Cf. P. एकनीलो हस्ती मया

दृश्यते P. 9

द्वितीयोऽङ्कः

चारः—^१इदो जोअणमत्ते जमुणाकच्छे सालवणम् ।^१ तर्हि माणलभरिआ णाम
अदिमुत्तअलआ^२ ति से समीवे सो अहिरमदि ।

राजा—सखे ! विष्णुत्रात ! नीलकुवलयतनुर्नाम^३ चक्रवर्तिनो हस्ती । न शक्यः
सोऽन्यैर्ग्रहीतुम् । अहं तु पुनः—

शक्तो ग्रहीतुं द्विरदप्रवीरं
तं वीणया केवलयाश्रमेण ।

विशेषतः कृत्यकरी ममैषा

विद्या गजेन्द्रेषु तथाविधेषु ॥ ५ ॥

विष्णु—ऐरावतादीनपि दिग्गजान् देवो ग्रहीतुं समर्थः । किं पुनस्तं वनगजम् !^४

राजा—सखे ! ^५त्वमिदानीं सर्वैः साधनैर्हस्तिवन्धने प्रयतस्व । अहं पुनस्तं
द्विरदवरं स्वीकृत्य शीघ्रमानयिष्ये ।

विष्णु—

सापायाः प्रत्यन्ता न च साधु परीक्षिता नदीकक्ष्या ।

तस्माद्बलैः समस्तैर्गन्तव्यं नान्यथा तत्र^६ ॥ ६ ॥

१. इतो योजनमात्रे यमुनाकच्छे सालवनम् । तत्र मानलभरिता नाम
अतिमुक्तकलता अस्ति । अस्याः समीपे स अभिरमते ।

1. Cf. Pr. ...इतः क्रोशमात्रे
मल्लिकासालप्रच्छादितशरीरः P. 9.

2. अत्थि ।

3. Once mentioned as कुवलय-
नीलतनु and again as नीलकुवलयतनु ।

Cf. Pr. भट्टिण उक्त-अत्थि एसो चक्र-
वर्ती हत्थी णीलकुवलयतणू णाम
हत्थिसिक्खाए पठिदो P. 9.

4. Cf. Pr. भट्टा अमच्चेण विष्णा-
विदो—ण हु दे एलावणादीणं वि दिसा-

गआणं गहणं ण सम्भणीअम P. 9.

5. Cf. Pr. ता अप्पमत्ता होह तुज्जे
इमसिंस जूहे । गअं तं अहं वीणादुदीओ
आणेमि ।

6. Cf. Pr. अविदु दुरारक्खदाए
आसण्णदोसाणि विसअन्तराणि ।
ता पदादिमात्राहि ठिदं इमं जूहं कारिअ
सव्व एव्व गच्छामो ण एकाइणा सामिणा
गन्तव्वम् ।

विदू—^१सुदृढु तत्तहोदा उत्तम् । अपरिच्छिदो णाम देसो अपरिच्छिदओदणं
विअ दुःखमुप्पादेदि ।

राजा— वयस्य! तद्दर्शनमनियतम् । नियतप्राप्तस्य महदो हस्तियूथस्य व्यागा-
दर्थहानिर्भवेत् । किमत्र विचारेण । पश्य—

दृष्टो^१ [ष्ट]भवेद्यदि स घोषवती ममैषा
संविद्यते गजवरग्रहणैकहेतुः ।

स्यादत्ययस्तमपि साधयितुं समर्था

व्यालोदरासिततलास्ति ममासियष्टिः ॥ ७ ॥

विष्णु— हस्तिबन्धनं कृत्वैव ननु गन्तव्यम् ।

राज— न युक्तः सातिशये वस्तुनि कालातिक्रमः । सामसाध्यत्वाद्गजपतेः
कोपकारणं च महाबलदर्शनम् ।

विदू—^२भो किं पुन कादव्वम् ?

राजा— सखे, विष्णुत्रात ! अहमेनं गृहीत्वा सायं सप्तपर्णवेदिकाद्वारे वासार्थ-
मागमिष्यामि । त्वं तु पुनः—

क्षीणव्याधितवृद्धनिन्दितगजान् दन्ताधिकान् धेनुकान्
बालान् गर्भवतीर्विलक्षणतमाञ्छेतादिवर्णाधिकान् ।

प्राप्तैश्वर्यसुखांश्च वारणवरांस्यक्त्वा प्रशस्तान् गजान्

बद्धाथ ब्रज साधनैः परिवृतस्तत्रैव वस्तुं सखे ॥ ८ ॥

१. सुदृढु तत्रभवता उक्तम् । अपरीक्षितो नाम देशः अपरीक्षित ओदन
इव दुःखमुत्पादयति ।

२. भोः ! किं पुनः कर्तव्यम् ?

1. The reading in the Vinavasava- gives दृष्टो ।
datta is दृष्टो but the Vatsarajaprabandha

विष्णु— यदाज्ञापयति देवः ।

चारः—^१भट्ट ! काळादिक्रमेण अळिअवादी विअ भट्टिणो समीवे भविस्सम् ।

राजा — भद्र ! बहुशो दृष्टप्रत्ययं ननु ते वचः !

चारः—^२अदो एव्व मए भणीयदि ।

राजा—सुन्दरपाटलस्तावत् ।

अश्वबन्धकः—(प्रविश्य) ^३भट्ट ! एसो सुन्दरपाटलो ।

राजा—आनय(इत्यश्वमारुह्य) विष्णुत्रात ! गच्छ त्वम् । कात्यायनमिश्रानप्रतः कुरु ।

विष्णु—यदाज्ञापयति देवः । कष्टं भोः !

नृपाः प्रभुत्वात्प्रतिषेधवामा

जिह्वो विधिस्तद्वशवर्ति कार्यम् ।

साचिव्यतो नापरमस्ति पुंसां

विषाददुःखायशसां निदानम् ॥

(निष्क्रान्तः)

चारः—^४“जइ वच्छराओ ससाहणो आअच्छदि तदा तुवं पळाइअ आअच्छ”

इति अय्यसाळंकायणेण । उक्तम् एसो दाणिं बलम् उज्झिअ णिग्गदो ;

सव्वदा सिद्धं कज्जम् ।

राजा — घोषवती तावत् ।

१. भर्तः ! कालातिक्रमेण अलीकवादीव भर्तुः समीपे भविष्यामि ।

२. अतः खलु मया भण्यते ।

३. भर्तः ! एष सुन्दरपाटलः ।

४. “यदि वत्सराजः ससाधन आगच्छति तदा त्वं पलाय्य आगच्छ” इति आर्यशालङ्कायनेन उक्तम् । एष इदानीं बलमुज्झित्वा निर्गतः ; सर्वदा सिद्धं कार्यम् ।

औपगायकः—(प्रविश्य घोषवतीहस्तः)^१जेदु भद्र ! एसो ह्मि ।

राजा—त्वं मदनुपदमागच्छ ।

औपगा—^२भद्र ! तह ।

विदू—^३भो ! एसो कच्चायणो विसदिमत्तेण बळेण परिवुदो अगगदो गदो ।

अहं दाणिं तुए एव्व सह गमिस्सम् ।

राजा—वयस्य ! शीघ्रमस्माभिर्गन्तव्यम् । अतस्त्वं विष्णुत्रातेन सह गच्छ ।

विदू—^४भो ! तुए एव्व अहं आअच्छामि ।

राजा—वयस्य ! तिष्ठ त्वम् । मम खलु प्राणैः शापितः ।

विदू—^५एसो ह्मि । गच्छ तुवं विअआअ ।

(निष्क्रान्तः)

चारः—^६भद्र ! ण दाणिं चिराइदव्वम् ।

राजा—भद्र ! त्वमग्रतो भूत्वा मार्गमादेशय ।

चारः—^७तह । इदो इदो ।

(सर्वे परिक्रामन्ति)

राजा—अहो सुन्दरपाटलस्य जवविशेषः । इह हि—

१. जयतु भर्ता ! एषोऽस्मि ।

२. भर्तः ! तथा ।

३. भो ! एष काल्यायनो विंशतिमात्रेण बलेन परिवृतो अग्रतो गतः ।
अहमिदानीं त्वयैव सह गमिष्यामि ।

४. भो ! त्वयैवाहमागच्छामि ।

५. एषोऽस्मि । गच्छ त्वं विजयाय ।

६. भर्तः ! नेदानीं चिरायितव्यम् ।

७. तथा । इत इतः ।

तरुगहनमिदं नदीप्रवाहे

पतितमिवोभयपार्श्वयोर्विरूढम् ।

अभिमुखमभिधावतीव वेगा-

त्प्रमुखगतं समवेक्ष्य दूरतो माम् ॥ १० ॥

चारः—^१पविसह जमुणाकच्छं । अज्ज ! दिष्टिया चउ(त्थ)ब्भाअवशिष्टे दिअसे
संपत्तह (परिक्रम्य) भट्ट ! एसो खु सो वारणो अदिमुत्तअसाळ-
च्छाआए ठिदो ।

राजा—सखे ! अयमत्र । एष हि—

समसितनखरान्तः कार्मुकाकारवंशः

सुहनुकटललाटो दीर्घपुच्छो दृढांसः ।

पृथुतरमुखकर्णो व्यायतावृत्तहस्तो

जलभरगुरुमेघश्यामपूर्वोच्छ्रिताङ्गः ॥ ११ ॥

चारः—^२(आत्मगतम्) दाणिं फुळामि विअ । (प्रकाशम्) मुहुत्तअं तिन्दुअ-
च्छाआए विस्समिस्सम् ।

(निष्क्रान्तः)

राजा—(अश्वादवरुह्य) भृङ्गारकस्तावत् ।

चेटः—(प्रविश्य भृङ्गारकहस्तः) ^३जेदु भट्टा ! एसो आणीदो ।

राजा—(आचम्य) औपगायक ! घोषवतीमानय ।

औपगा—^४भट्ट ! एसा घोसवदी ।

१. प्राविशामो यमुनाकच्छम् । आर्य ! दिष्टिया चतुर्थभागावशिष्टे दिवसे
सम्प्राप्ताः स्मः । भर्तः ! एष खलु स वारणः अतिमुक्तकसालच्छायायां
स्थितः ।

२. इदानीं फुल्लामीव । मुहुत्ते तिन्दुकच्छायायां विश्रमिष्ये ।

३. जयतु भर्ता ! एष आनीतः ।

४. भर्तः ! एषा घोषवती ।

राजा—(प्रगृह्य वीणां मूर्च्छयति)

चेटः—^१अहं दाणिं तहिं एव्व उवविसिस्सम् ।

(निष्क्रान्तः)

राजा—(आत्मगतम्) किं नु खलु क्षीणो मे बाहुः ? वेपते मे सव्यं चक्षुः ।

औपगा—^२हदि ! पडिपुय्यं (पडिमुहं ?) कण्णअरुत्ते (रुन्तुअं?) वाअसो कूजइ ।
बहुचोराणं आवासं खु इदं वणगहणम् ; किं पु हु भवे !

(ततः प्रविशति चोरसेनापतिः खड्गहस्तश्चेटश्च)

चोरः—अहो नु खलु राज्ञां प्रभावो नाम ! वत्सराजो वनमिदं प्रविष्टवानिति
श्रुतमात्रेणैव भिन्नो नः सङ्घातः ।

(उभौ परिक्रामतः)

राजा—(वीणां वादयन् गायति)

निरुपमव्रलवीर्यशौर्यतेजः

कुवलयनीलतनो मनोज्ञवंश ।

शृणु वचनमनेकपप्रबर्ह

व्रज वशातां मम भद्र भद्रमस्तु ॥ १२ ॥

(नेपथ्ये भेरीपटहशङ्खाक्रुष्टः शब्दः क्रियते)

राजा—हन्त ! वञ्चिताः स्मः नीलकुवलयतनुरप्रतिनिधिरयं हस्तीति । केनाप्यसौ-

मदाकर्षणार्थं नियुक्तः प्रणिधिः ।

१. अहमिदानीं तत्रैवोपविशामि ।

२. हा धिक् ! पडिपुय्यं (प्रतिमुखं) कर्णांरुन्तुदं वायसः कूजति । बहुचोराणा-
मावासः खलु इदं वनगहनम् । किन्तु खलु भवेत् !

औपगा—^१सव्वदो परिवुदह्म । साउहेहिं मणुस्सेहिं ।

राजा—(औपगायकाय वीणां दत्त्वा, अश्वमारुह्य) असौ खलु प्रदेशस्तुरगसञ्च-
रणायोग्य इव दृश्यते । तदागम्यताम् ।

(सर्वे परिक्रामन्ति)

राजा—भोः !

तिष्ठ प्राग्जयधन्व नागरक हे कात्यायनोपेहि मां

पृष्ठं चुन्द भजस्व सव्यमरिमन्नुक्षापसव्यं मम ।

मा गा हंसक दूरमुग्र भव मत्पार्श्वेऽत्र तिष्ठाग्निजि-

द्वेहि व्याघ्र हयः (यं?) शिवेन सहिताः शेषा भवन्वग्रतः ॥ १३ ॥

अश्व—साहु जहाणत्तं सव्वे ठिदा ।

(प्रविश्य)

शालङ्कायनः—देव ! मा साहसं कार्षीः । परीतोऽसि महता हयगजकलिलेन
प्रद्योतबलेन ।

राजा—आः! तस्यैव दुरात्मनः प्रयोगः खल्वसौ ।

भवतु पुनरितः प्रभृत्यहं त-

कुलमिह हन्मि समस्तमाकुमारम् ।

वनमिव सुसमृद्धमातृणेभ्य-

स्तरुपरिघट्टनजो हिरण्यरेताः ॥ १४ ॥

१. सर्वतः परिवृताः स्मः सायुधैर्मनुष्यैः ।

२. साधु, यथाज्ञप्तं सर्वे स्थिताः ।

शाल—कुशालिनमक्षतं त्वां द्रष्टुमिच्छति महासेनः ।

राजा—(आत्मगतम्) यथाक्रममारब्धाः क्रिया विद्वद्विरनपहास्याः सफलाश्च भवन्ति । अतः सामादिनयैरिमामापदमुत्तरेयम् । (प्रकाशम्) कस्त्वम् ? किं ते गोत्रम् ?

शाल—देव ! सूर्यदत्तो नाम्ना शालङ्कायनो गोत्रेण ।

राजा—सुप्रभातमद्य यच्चिरामिलपितो भवतो दर्शनोत्सवः समासादितः । एष खल्वर्थानुबन्धोऽर्थो नाम । साधु, इहागम्यताम् ।

शाल—अग्रय इव नात्यासन्नेन नातिदूरस्थितवता ननु सुखसेव्या राजानः ।

औपगा --- ^१पदीआळीव (पदिआईव ?) धुत्तो ब्रह्मणो ।

राजा—आगच्छेदानीं गच्छामः । कुरुष्व तावत्त्वद्भ्रूक्षेपानुवर्तिनीं वत्सेश्वरलक्ष्मीम् ।
कुतः—

विन्यस्य सम्यङ्निजराज्यभारं

प्रज्ञाश्रुतिश्रीमति सूर्यदत्ते ।

स्वप्साम्यहं स्वस्थमनाः कदेति

या प्रार्थना साद्य मम प्रसिद्धा ॥ १५ ॥

शाल—प्रतिगृहीतो देवस्य प्रसादः । किन्तु स्वामिनो यथोद्दिष्टकारिता ननु परत्रेह च हितसुखयोर्निदानम् ।

राजा—भो सूर्यदत्त ! तत्रभवान् भरतरोहकस्त्वद्गुणविभूतिमसहमानश्चण्डाल
इव वराहकलहे द्वयोरेकतरवधेनात्मनो वृत्तिमपेक्षमाणस्त्वां नित्यं
जिघांसुरीदृशेष्व्वासन्नापायेषु नियुनक्ति, लकुटस्थानीयस्त्वं तस्य संवृत्तः ।

शाल—महासेनस्याहं मृत्यो न भरतरोहकस्य ।

राजा—आर्य ! प्रद्योतस्यातिक्रूरस्य समीपचारिणो व्याघ्रसमीपचारिणो मृगस्येव
नियतस्तव प्रत्यवायः । ततस्तत्र स्थानं न श्रेयस्करं भवतः । अपि च,
परीक्ष्यतां तावद्भवता ।

जालेन वह्निवदवार्यतरस्त्वयाहं

प्रद्योतनो (तो) ध्रुवमतस्तव मृत्युरेव ।

पौरोग्रहस्तिपकनापितसूदमुख्यान्

योऽहन् कृतागसमसौ न हिनस्ति किं त्वाम् ॥ १६ ॥

शाल—(कर्णोपिधाय) शान्तं शान्तं पापम् । नाहं भर्तुरपवादं श्रोतुं समर्थः ।
अस्थाने पुनर्देवेन वाग्व्ययः क्रियते । कुतः—

अभेद्यया स्वाम्यनुरागरक्षया

सदा कृतस्वस्त्ययनं मनो मम ।

अतः परेषां परुषाक्षरायुधै-

र्न भिद्यते भेदवचोमहाग्रहैः ॥ १७ ॥

अपि च

प्रद्योतं भज मुक्त्वास्त्रं श्रेयः स्यात्तं महत्ततः ।

देशकालौ हि विद्येते क्षमायास्तेजसोऽपि चं ॥ १८ ॥

राजा—हा धिक् !

कः क्षत्रियः सहजमानमयामृतस्य

श्रीमद्यशःसमुपदंशवतो रसज्ञः ।

शस्त्रं विहाय वशतां द्विषतामुपेया-

द्यायामकर्कशदृढायतपीनवाहुः ॥ १९ ॥

अश्व— भट्ट ! आरूढो एसो हत्थिणं । सजो होहि ।

औप— हत्थिवको सखग्गभीसणं उत्तिविआमाणसजिरीरणिअरंपपुच्छसीहणादं (?)

वणगच्छदोणिग्गदं सत्तुवलं परिकिखदं च अह्माणं जोहेहि ।

राजा—भवतु भवतु ।

अहमरिपृतनानामद्य साश्वद्विपानां

धरणितलमसृग्मिस्तर्पयिष्यामि कोष्णैः ।

वृकशुनकशृगालान् काककङ्कांश्च मांसै-

र्दयिततरयुगान्तं प्राणदानैः कृतान्तम् ॥ २० ॥

(निष्क्रान्तः सार्धमौपगायकाश्वबन्धकाभ्याम्)

शाल—अहो, क्षात्रं तेजः ! अहमप्यात्मनो बलस्यो(पान्ते)र्भविष्यामि ।

१. भर्तः ! आरूढ एष हस्तिनम् । सजो भव ।

२. हस्तिपकः सखग्गभीषणं (?)

सिंहनादं वनकच्छतो निर्गतं शत्रुवलं परीक्षितं च अस्माकं योधैः

द्वितीयोऽङ्कः

(निष्क्रान्तः)

चेटः— अय्य ! भीददाए सुट्टु अहं वाउळो को एसो देसो ?

चोरः—अरे ! नन्वयं यमुनाकच्छः ।

चेटः—अय्य ! इदाणि खु मए अभिण्णादम् ।

(उभौ परिक्रामतः)

चोरः—(आकर्ण्य) अये ! अरण्ये महादाक्रुष्टम् । श्रुतं मया ह्यद्य शालंकायनः
प्रविष्टवानिति । न खलु किञ्चिद्वत्सराजस्तेन छलितः स्यात् ।

चेटः— (परिक्रम्य अवलोक्य समयम्) ^३ अय्य ! इदो इदो विलोहेहि । केसाकेसी
संपहारो संवृत्तो ।

चोरः—हन्त ! तदेवात्र संवृत्तम् । वात्सिका आवन्तिकाश्च खल्वमी योधाः ।
एते हि—

समुन्नदन्तो धृतचापशूल-

प्रासासिशक्तिक्षुरिकागदाद्यैः ।

परस्परं घ्नन्ति रुषा प्रवीरा

द्विधा विभक्ता इव मृत्युदंष्ट्राः ॥ २१ ॥

चेटः— अय्य ! एदस्स सल्लरुक्खस्स समीपे चिट्ठिअ सुहं णं पेक्खिस्सामो

चोरः—अरे ! सम्यगुपलक्षितं भवता । (उभौ परिक्रम्य तिष्ठतः)

१. आर्य ! भीततया सुष्टु अहं व्याकुलः । क एष प्रदेशः ?

२. आर्य ! इदानीं खलु मया अभिज्ञातम् ।

३. आर्य ! इत इतो विलोकय । केशाकेशि संप्रहारः संवृत्तः ।

४. आर्य ! एतस्य सालवृक्षस्य समीपे स्थित्वा सुखं ननु प्रोक्षिष्यावहे ।

चेटः— 'अय्य ! को णु खु एसो पदुमवणं विअ जोहाणं मुहवणं छिदंतो
तुरअचकं विअ जुद्धमंझे परिब्भमदि ?

चोरः—अये ! नन्वेष वत्सराजः । अयं हि—

हुतहुतवहतेजाः कुञ्चितभ्रूपताकः

प्रचुररुधिरलिप्तः प्रोद्यतप्रांशुखड्गः ।

विचरति गतशङ्कः शत्रुसंधान् विनिघ्नन्

तुरगगतिविशेषात् सर्वतो दृश्यमानः ॥ २२ ॥

चेटः— 'अय्य ! एसो खु सवरराओ "अरे कच्चाअणा ! पुत्तं मे साणुगं एसिअ
कहिं गच्छसि" ति भणिअ भट्टिणो समीवं एव्व धावइ ।

चोरः—अरे ! पश्य पश्य—

परिव्यूष्य भुजेन रोपदातो

नृपतिः काञ्चनतालसन्निभेन ।

अवधीदुरसि प्रदीप्तशक्त्या

द्विपमेषो न्यपतस्क्षितौ गतासुः ॥ २३ ॥

१. आर्य ! को नु खल्वेषः पद्मवनमिव योथानां मुखवनं छिन्दन तुरगचक्रमिव युद्धमध्ये परिभ्रमति ?
२. आर्य ! एष खलु शवराजः "अरे काव्यायन ! पुत्रं मे मानुगम् एष्यति, कुत्र गच्छामि" इति भणित्वा भर्तुः सर्मापमेव धावति ।

चेटः— 'अय्य ! मज्जिदा विअ भूमी भट्टिणा णिहदेहिं सवरवळेहिं दुदिणं विअ वणगहनम् ।

चोरः—सम्यगाह भवान् ।

यथा यथा हरिरिव माहिषं गणं
नराधिपः समभिनिहन्ति निर्दयम् ।
तथा तथा शत्रवत्वं समन्ततो
निशामुखे तिमिरमिवाभिवर्धते ॥ २४ ॥

चेटः— 'ह द्वि ! हदा सब्वे भट्टिणो जोहा ।

चोरः—अरे ! गता स्वामिपिण्डानृण्यमिति ब्रूहि ।

चेटः— 'कौसुम्भरणकच्चुओ हिउडिभग्गभीसणो तव्वणअणो आअण्ण-
पुण्णचाओ को एसो !

चोरः—अयं ननु शालङ्कायनः । एष खलु राजानं सस्मितं बाणैरलंकुर्वाणः—
शरणं तीक्ष्णायसतेजनेन
पादोरुदेशे न्यवधीन्नरेन्द्रम् ।

चेटः— 'ह द्वि !

चोरः—प्रासेन राज्ञा निहतोऽसमूले

व्यपेतसंज्ञो न्यपतद्दरायाम् ॥ २५ ॥

१. आर्य ! मज्जिता इव भूमिः भर्त्रा निहतैः शत्रवत्त्वैः दुर्दिनमिव वनगहनम् ।
२. हा धिक् ! हताः सर्वे भर्तृयोधाः ।
३. कौसुम्भरणकच्चुकः भ्रुकुटीभङ्गभीषणः तप्तनयनः आकर्णपूर्णचापः
क एषः ?
४. हा धिक् ।

चेटः—^१अविहा ! एदेण अजं गळगिरिप्पडिमेण हत्थिणा सरमअं विअ
भट्टारं करअन्तो अहिपददि हत्थिजोहो ।

चोरः—अहो, बलौदार्यं राज्ञः !

उद्वीक्ष्यैनं रौद्रमभ्यापतन्तं

राजा प्रासं क्षितवानुग्रतेजाः ।

भिन्नात्मासौ विग्रहे तेन नागः

त्रासाद्रौति प्रावृषीवाभ्रराशिः ॥ ॥ २६ ॥

चेटः—^२ह द्वि ! गआरोहएण हिअअप्पदेसे तोमरेण हदो भट्टिणो तुरओ ।

चोरः—अरे ! पश्य पश्य । एष खलु राजा त्वरिततरं मञ्चादवरुह्य हरिणप्लुतके-
नोत्प्लुत्य कैशिकामार्गेण प्रहारेण—

निकृत्तवान् द्विरदपतेर्महाभुजं

महासिना सदशनमश्मककशम् ।

पतन्नसौ व्यपगतर्जावितोऽवर्धात्

स्वशस्त्रिणः स्वयमचलाभविग्रहः ॥ २७ ॥

चेटः—^३अय्य ! अत्थगदो भअवो सुत्थो । धूमाअदि खु सव्वं वणगहणम्

चोरः—सम्यगुक्तं शेखरकेण ।

कृत्वा सुखेन गणनीयमरातिसेन्यं

भूमिं कळेवरशतैरतिदुर्गमां च ।

१. अपिहा ! एतेन अयं नल्लगिरिप्रतिमेन हस्तिना शरमयामिव भर्तारं कुर्वन्
अभिपतति हस्तियोधः ।

२. हा धिक् ! गजारोहकेन हृदयप्रदेशे तोमरेण हतो भर्तुस्तुरगः ।

३. आर्य ! अस्त्रंगतो भगवान् सूर्यः । धूमायते खलु सर्वे वनगहनम् ।

न्यस्यैव गङ्गामवतीर्य सन्ध्यां

रणाजिरेऽस्मिन् क्षतजाभिताम्रे ।

परं स्वतेजश्च नरेन्द्रसिंहे

निमग्नवानम्बुनिधौ विवस्वान् ॥ २८ ॥

चेटः—^१ अथ ! भट्टिणो भीददाए तहिं तहिं रुक्खावुदसरीरा ठिदा
संमु (सबर ?) वारा ।

चोरः—एष खलु राजा—

कृत्वा सुखेन गणनीयमरातिसैन्यं

भूमिं कलेवरशतैरतिदुर्गमां च ।

युद्धाङ्गणे चरति भूमिपातः श्रमार्तः

गाढप्रहारपरिविह्वलयेव गत्या ॥ २९ ॥

चेटः— ह द्वि ! पडिदो भट्टा ।

चोरः—इदानीमस्तमितः सूर्यः ।

चेटः—^२ अय्य ! एसो खु भट्टा उब्झिदसज्जोपसुट्टो विअ सीहो भीदभीदं
उवअदेहि अमित्तेहि बद्धो ।

१. आर्य ! भर्तुः भीततया तत्र तत्र वृक्षावृतशरीराः स्थिताः शबरवीराः ।

२. हा धिक् ! पतितो भर्ता ।

३. आर्य ! एष खलु भर्ता उज्झितत्वोपसृष्ट (?) इव सिंहो भीतभीतमुपगतैः
अमित्तैः बद्धः ।

चोरः—कष्टं कष्टम् !

भूमिः कराग्रेण विवर्तिताद्य

श्वासेन भग्नो हिमवान् महाद्रिः ।

आसारवृष्ट्या शमितोऽग्निरौर्वो

विनिर्हतः कीटशतैरनन्तः ॥ ३० ॥

चेटः—^१अय्य! एहि, इह ण ठादब्धं अल्लेहि ।

चोरः—तथास्तु । (परिक्रम्य) अहो खलु नु विधेर्दुरतिक्रमता ! एष हि-

अतुलबलपराक्रमप्रभावः

प्रथितयशाः समरव्रणार्द्रगात्रः ।

नरपतिररिभिर्निब्रध्य नीतो

बलिरिव भोगिपभोगपाशवद्धः ॥ ३१ ॥

(निष्क्रान्ता)

॥ इति द्वितीयोऽङ्कः ॥

॥ तृतीयोऽङ्कः ॥

(ततः प्रविशति सचिन्तो यौगन्धरायणः)

यौग—(विष्णोर्नामानि पठन्)

विष्णुस्त्रिधामा भगवानुपेन्द्रो

नारायणश्चक्रधरो मुरारिः ।

दामोदरः शौरिरनन्तमूर्तिः

कृष्णोऽच्युतः कंसरिपुर्मुकुन्दः ॥ १ ॥

(परिक्रम्य) परेद्युः प्रभृत्यहं दुःस्वप्नं पश्यामि । नागवनं च प्रविष्टवान्
स्वामी । किं नु खलु भवेत् ! (निश्चस्य) अहो नु खलु स्नेहबलदुर्बलस्य
मनसो नित्यातुरता ! कुतः—

तस्यापरैरपरिधृष्यत्रलप्रभाव-

श्रीवीर्यशौर्यधृतिनामभिजानतोऽपि ।

तत्तद्विकल्प्य हृदयं परिवेपते मे

प्रेम्णा सहैव सततं भ्रमतीव दुःखम् ॥ २ ॥

(परिक्रम्य तिष्ठति)

प्रतीहारी— (प्रविश्य) 'कहिं णु हु अय्यजांअंधराअणो ? (विलोक्य) एसो
चन्दणमंडपे ठिदो । जाव उवसःपामि । (उपेत्य) जेदु अय्यो !
अय्य ! उज्जयिणीदो को वि पत्तहत्थो आअदो ।

१. कुत्र नु खलु आर्ययौगन्धरायणः ? एष चन्दनमण्डपे स्थितः । यावदुप-
सर्षामि । जयत्वार्यः ! आर्य ! उज्जयिनीतः कोऽपि पत्रहस्त आगतः ।

यौग—भवति ! प्रवेश्यैनम् ।

प्रती—^१जं अय्यो आणवेदि (निष्क्रम्य चारेण सह प्रविश्य) एसो अय्यो,
उवसप्पदु । (निष्क्रान्ता)

चारः—(उपसृत्य) ^२जेदु अय्यो !

यौग—स्वागतम् । भद्र ! का वार्ता तत्र ?

चारः—^३एसो खु संकिचाअणीए (सालंकाअणीओ ?) लेहो ।

यौग—आनय (गृह्णात्वानुवाच्य) भद्र ! कदा शालङ्कायनः सनीलगजो निर्गतः ?

चारः—^४अज्ज दंसमो दिअसो ।

यौग—किमर्थं पुनस्त्वया विलम्बितम् ?

चारः—^५सब्बे कोसंबीमग्गा बंधाविदा । तेण अहं विलंबितं आअदो ।

यौग—(आत्मगतम्) अनाथाः कृता वयं प्रद्योतेन, अथवा स्वामी ।

अतीव दीर्घायुरतीव शूरः

शस्त्रैरवभ्यो मतिमान् कृतास्त्रः ।

श्रियः परं धाम च सार्वभौमः

स्वस्थं विजित्यैष्यति शत्रुसङ्घान् ॥ ३ ॥

(प्रकाशम्) भद्र ! विश्रम्यताम् ।

१. बदर्य आशापयति । एष आर्यः, उपसर्पतु ।

२. जयत्वार्यः !

३. एष खलु शालङ्कायनीयो लेखः ।

४. अद्य दशमो दिवसः ।

५. सर्वः कौशाम्बीमार्गो बन्धितः । तेनाहं विलम्बितमागतः ।

चारः—^१जं अय्यो आणवेदि । (निष्क्रान्तः)

यौग—अतिक्रान्त इव कालः । किं नु खलु कर्तव्यमिदानीम् ? अथवा
ससंशयैत्वाद्वातव्य एव लेखः । स्वस्तिके !

प्रतीहारी—(प्रविश्य)^२अय्य ! इअं ह्मि ।

यौग—शीघ्रं लेखावासात् लेखनीयं पत्रं चानय ।

प्रती—^३जं अय्यो आणवेदि । (निष्क्रान्ता)

यौग—(निश्चस्य)

अपि नाम भवेन्नृपस्य शान्ति-

निरतस्य ग्रहणे वनद्विपानाम् ।

अपि नाम न लक्षतां च यामः

स्फुटाधिग्वादशरस्य पण्डितानाम् ॥ ४ ॥

प्रतीहारी —(प्रविश्य)^४आणीदं मए जहाणत्तं सर्व्वम् ।

यौग—भद्रे ! आनय ।

प्रती—^५अय्य ! इदं । (दत्त्वा निष्क्रान्ता)

पागै—किं नु खलु हस्तान्मे लेखनी पतिता (विचार्य) भवत्वहमेव तत्र
यास्यामि ।

१. यदार्यं आज्ञापयति ।

२. आर्य ! इयमस्मि ।

३. यदार्यं आज्ञापयति ।

४. आनी तं मया यथाज्ञप्तं सर्व्वम् ।

५. आर्य ! इदम् ।

प्रतीहारी—^१(प्रविश्य) जेदु अय्यो ! उपाअमस (उपासअमट्?) समीवादो
किलबन्धो एअदो ।

यौग—(आत्मगतम्) बन्धक इति । एतदप्यनिमित्तमेव । (प्रकाशं) अहमेवैनं
प्रत्युद्गमिष्यामि ।

(उमौ परिक्रामतः)

यौग—(निश्चस्यात्मगतम्) निगशमिव मे मनः स्यामिनं प्रति । अथवा
अनियतं हि निमित्तं नाम ।

प्रती—^२अय्य ! एसो खु सो । (निष्क्रान्ता)

यौग—(विलोक्य) अये ! दृष्टपूर्वं इव ।

(प्रविश्य पाशुपतवेषो हंसकः)

^३जेदु भवम् !

यौग—अये ! हंसको दिष्ट्या वेषान्तरेणायमागतः ।

यौग—अये ! हंसको दिष्ट्या वेषान्तरेणायमागतः ; कार्यविशेषो विद्यत इति
नूनम् । (प्रकाशम्) किमस्ति प्राणधारणोपायः ?

हंस—^४(आत्मगतम्) विदिदो ह्मि । (प्रकाशम्) धीरो खु अय्यो !

१. जयत्वार्यः ! उपासकमट्(?)समीपात किल बन्धक आगतः ।

२. आर्य ! एष खलु सः ।

३. जयतु भवान् !

४. विदितोऽस्मि । धीरः खल्वार्यः !

यौग—अल्पैरक्षरैरनल्पमुक्तम् ।

हंस—^१अय्य !

यौग—तिष्ठ तावत् । बहूपह्वरमिदं स्थानम् । कर्णे कथय ।

हंस—^२अय्य ! तह । (कर्णे) एवं विअ ।

यौग—हा स्वामिन् ! (इति मोहमुपगतः)

हंस—(उदकेन मुखमवसिच्य)^३ समस्ससदु समस्ससदु अज्जो ।

यौग—(प्रत्यागत्य) हा देव ! (इति पुनर्मोहमुपगतः)

हंस—^४समस्ससदु समस्ससदु अय्यो ।

यौग—(प्रत्यागत्य)

धिद्धन्निणो धिक्प्रभुशक्तिमत्त्वं

धिङ्नीतिशास्त्रं धिगुपायचिन्ताम् ।

न विद्यते किञ्चन जीवलोके

प्रत्यर्थाभूतं भवितव्यतायाः ॥ ५ ॥

हंस—^५सुणाहि सब्वम् ।

यौग—(उत्थाय) कथयतु भवान् कथयतु । अथवा आगच्छ चन्दनमण्डपे

विश्वस्तः तत्रैव निःशङ्कं श्रोष्यामः ।

१. आर्य !

२. आर्य ! तथा । एवमिव ।

३. समाश्वासयतु समाश्वासयत्वार्यः

४. समाश्वासयतु समाश्वासयत्वार्यः

५. शृणु सर्वम् ।

(उभौ परिक्रामतः)

यौग—भो ! मया मोहमुपगतेन न खलु मन्त्रस्त्रावि वचनमुक्तम् ?

हंस—^१णत्थि किञ्चित् ।

यौग—दिष्टथा !

हंस—^२अय्य ! पविट्ठं चन्दणमण्डवम् ।

यौग—

अस्त्रेणेन्द्रजिता प्रसह्य समरे यद्रामरामानुजौ

बद्धावित्यवदन्महर्षिवृषभो वाल्मीकिराद्यः कविः ।

बन्धात्प्रत्ययितं तदद्य नृपतेः पूर्णस्य सर्वैर्गुणै-

दैवं मुख्यतमं नयादि सकलं खेदावहं केवलम् ॥ ६ ॥

(उपविश्य) भो हंसक ! गाढप्रहारप्रवृद्धमूर्च्छाप्रवासितस्मृतिः स्वामी बद्ध इति शङ्के ।

हंस—^३अय्य ! अण्णहा कहं भविस्सदि ? मए उण मत्थअळद्धखग-
प्पहारेण चिरेण सुण्णं उवळंभिअ बंधिअ णीअमाणो दिट्ठो ।

यौग—बद्धा नीयमानो दृष्टः ! भोः !

मयि जीवति नाम वत्सराजो

गतपा (गजपा) वारणराजदीर्घबाहुः ।

१. नास्ति किञ्चित् ।

२. आर्य ! प्रविष्टं चन्दनमण्डपम् ।

३. आर्य ! अन्यथा कथं भविष्यति । मया पुनः मस्तकलम्बखङ्गप्रहारेण चिरेण शून्यमुपलभ्य बद्धा नीयमानो दृष्टः ।

वशतामविशद्विषां जनानां

किमतः कष्टतरं नु नाम लोके ॥ ७ ॥

हंस—^१ तदो तर्हि एव पाणं परिच्चतुं ववसिदो वि अय्यस्स इमं वत्तन्तं
भणिअ मरिस्सं त्ति आअदो ह्मि ।

यौग—अतीव कर्तव्यमनुष्ठितं भवता । कुतः ?

आदो यथा प्रवृत्तं

कार्यं लोकैरसंविदितमेव ।

शक्यं यथानुरूपं

प्रतिपत्तुं वच्चयित्वान्यान् ॥ ८ ॥

हंस—^२ अदो एव मए वेसपरिवट्ठो किदो ।

यौग—साधु कृतम् ! अपि जानीधे क्व नु खलु वर्तते स्वामी ?

हंस—^३ उज्जयिणीं एव णीदो त्ति तक्केमि ।

यौग—कथमिव ?

हंस—^४ सुदं मए साळंकाअणवअणं सवअणं (सावहाणं ?) “सूरा णीदीमंतो
वच्चराअस्स सइवा ; ता सिग्घं उज्जइणी एव गंतव्वा” त्ति ।

१. ततः तत्रैव प्राणान् परित्यक्तुं व्यवसितोऽपि आर्यस्येयं वृत्तान्तं भणित्वा
मरिष्यामीति आगतोऽस्मि ।

२. अत एव मया वेपपरिवर्तः कृतः ।

३. उज्जयनीमेव नीत इति तर्कयामि ।

४. श्रुतं मया सालङ्कायनवचनम् (सावधानं ?) “शूरा नीतिमन्तो

वत्सराजस्य सचिवाः । तच्छीघ्रम् उज्जयिन्येव गन्तव्या” इति ।

यौग—हा कष्टम् !

शूरा वयं किल वयं किल नीतिमन्तो

यातः सपत्नवशतामवशाः पतिर्नः ।

तस्यैव वा वचनमस्तु तथैव पुंसां

शौर्यं नयश्च महति व्यसने प्रथेते ॥ ९ ॥

हंस—^१ अथ्य ! तारिसं परिभवं अणुभविअ मिस्सदि ण खु भट्टा ?

यौग—मा मैवम्, पश्य—

अन्तर्निगूढामर्षाणां तेजःसत्त्वक्षमावताम् ।

नास्यसद्यतरं दुःखं महतां धैर्यशालिनाम् ॥ १० ॥

हंस—^२ उज्जड्णीं गदस्स भट्टिणो ण हु किञ्चि अणिठ्ठं भवे ?

यौग—तत्रापि नास्यपायः ।

हंस—^३ क्वहं विअ ?

यौग—अस्मत्स्वभावानभिज्ञतया स्वामिनं प्रत्यपायेऽसति रुमण्वतो मम वा
प्रद्योतं विना नास्यन्या गतिरित्याशङ्कमानः तत्रभवान् भरतरोहकः
सर्वप्रकारेण स्वामिनं पारिपालयिष्यति ।

हंस—^४ एवं होदु ।

१. आर्य ! तादृशं परिभवमनुभूय मृष्यति न खलु मर्ता ?

२. उज्जयनीं गतस्य भर्तुर्न खलु किञ्चिदनिष्टं भवेत् ?

३. कथमिव ?

४. एवं भवतु ।

तृतीयोऽङ्कः

यौग—(विचिन्त्य) हंसक ! त्वमिदानीं नगरान्निष्क्रम्य स्वेनैव वेषेण हतो राजेति प्रकाशयन्नागत्य निवेदय ।

हंस—^१अध्य ! तह । (निष्क्रान्तः)

प्रौग—(पत्रं लेखनीं च आदाय सचिन्तम्) रुमण्वता राज्ञा चेमान्यक्षराणि प्रबुध्यन्ते नान्यैः, अतो लेखविसंवादे सत्यपि नास्ति मन्त्रभेदः ।
(लिखित्वा संवेष्ट्य) कोऽत्र भोः ?

पुरुषः—(प्रविश्य)^२ जेटु जय्यो ! अहं दओ (करभओ ?) ।

यौग—अथ खल्विहागमिष्यति रुमण्वानिति श्रूयते । शीघ्रमेव लेखं तस्मै प्रापय ।

पुरु—^३ अध्य ! तह । (गृहीत्वा निष्क्रान्तः)

यौग—लिखितं च यथा कर्तव्यं रुमण्वतः । सुष्टु खल्वहं चक्षुर्मोहिनीं विद्यां जानामि । अतः—

विमोह्य नेत्राणि तथा जनानां
प्रविष्टवदारुचितां प्रदीप्ताम् ।

गत्वा पुरीमुज्जयिनीं पतिं मे
विमोचयिष्यामि नयेन शत्रोः ॥ ११ ॥

कष्टं नाम । किं नाम मे मुखान्निर्गतम् । कोऽहम् ? कः स्वामी ?

सिंहा यथा परपराक्रमसाधितानि
खादान्तं नैव पिशितानि बुभुक्षयाताः

१. आर्य ! तथा ।

२. जयत्वार्य ! अहम्— (करभकः ?)

३. आर्य ! तथा

दुःखे महत्स्यपि तथैव परेण लब्धान्

वाञ्छन्त्यसूनपि न मानधना महान्तः ॥ १२ ॥

अतः प्रद्योतं वञ्चयित्वा स्वामिनो यथाभीष्टकारी भविष्यामि ।

यतीहारी—(प्रविश्य) ^१ जेदु अय्यो ! भट्टिणो उपज्जाओ हंसओ रुदंतेहि

जणेहिं परिवुदो दुवारे चिच्चिदि ।

यौग—किं किं तन्ना(तेना ?)गतम् । अहमेवैनं प्रत्युद्गमिष्यामि ।

(उत्थाय परिक्रामतः)

प्रती—^२ अय्य ! आअदं ह्य चोणीरगोरअं (?) ।

यौग—भवति ! त्वमिदानीमभ्यन्तरं प्रविश ।

प्रती—^३ अय्य ! तह (निष्क्रान्ता) ।

(ततः प्रविशति साश्रुहंसकः नगराध्यक्षश्च)

हंस—^४ अय्य ! हदां दे भट्टा पज्जोदस्स वळेहिं णीळणाअव्ववदेसेण

(इति पादयोः पतति) ।

यौग—हा स्वामिन् ! हा सखे ! (मोहमुपगत इव)

अध्यक्षः—समाश्वासयतु ।

यौग—(प्रत्यागत्येव) धिगद्याप्यहं जीवामि । अस्थाने मामपास्य गतो भर्ता ।

१. जयन्वार्यः ! भर्तुरुपाध्यायो हंसको रुदन्निर्जनैः परिवृतो द्वारे तिष्ठति ।

२. आर्य ! आगताः स्मः चतुर्द्वारगोचरम् (?)

३. आर्य ! तथा ।

४. आर्य ! हतस्ते भर्ता प्रद्योतस्य वलैः नीलनागव्यपदेशेन ।

विहाय मां यद्यपि देव यातो

दिङ्गागजेन्द्रग्रहणाय नाकम् ।

अथाप्यहं त्वामनुयाम्यवश्यं

चित्तां प्रविश्याग्निविधूतपाप्मा ॥ १३ ॥

अध्यक्षः—इदानीं खलु वयं विनष्टाः ।

यौग—भो हरिवर्मन् !

अध्यक्षः—आज्ञापय ।

यौग—गच्छ त्वं शीघ्रं यमुनातारे चितां कारय ।

अध्यक्षः—प्रसीदत्वार्यः । नार्हति भवानस्मान् विनाथीकर्तुम् ।

यौग—अनिश्चितमपि मया प्रोक्तपूर्वम् ?

अध्यक्षः—हन्त ! त्यक्ता एव वयम् । (रुदन्निष्क्रान्तः)

हंस—' अय्य ! किं एदं ?

यौग—उज्जयिनीमहं यास्यामि ।

हंस—' जइ अय्यो गओ णिस्संसअं रुमण्णो वि तहिं आगमिस्सदि

यौग—ततः किम् ?

हंस—' पविट्ठो भव एत्थ पचालो ।

यौग—पिङ्गळादयस्तं निवारयिष्यन्ति ।

हंस—' जुद्धं णाम अणिअभजअत्तेविणं रक्खिदव्वा (?) ।

१. आर्यं किमेतत् ?

२. यत्रार्यो गतः निस्संशयं रुमण्वानपि तदा अगमिष्यति ।

३. प्रविष्टो भवेदत्र पाञ्चालः ।

४. युद्धं नाम अनियतभद्रम् ; आत्मापि नूतं रक्षितव्यः (?)

यौग—समानव्रंश्या ननु राज्ञो रिपवः ।

हंस—^१ मए उण किं कादव्वं ?

यौग—यद्गुमण्वता प्रोक्तम् ।

ब्राह्मणः—(प्रविश्य) स्वस्ति भवने ! सर्वाः प्रकृतयस्तत्रागमनमिच्छन्ति ।

यौग—किं स्वामिनः समीपे ?

ब्राह्म—न हि । राजभवने ।

यौग—निवृत्त इदानीं राजभवनव्यापारः ।

ब्राह्म—तथापि ननु सन्ति तस्य त्रयो भ्रातरः ।

यौग—किं तैः ?

ब्राह्म—तेषामेकं राज्येऽभिषिच्य प्रद्योतवैरनिष्क्रयः कर्तव्यः । न चिता
प्रवेष्टव्येति प्रकृतिजनानां सन्देशः ।

यौग—नान्यत् ।

ब्राह्म—दुःखं ननु चिताप्रवेशः ।

यौग—तस्मादपि दुःखतरं स्वामिनो वियोगः ।

ब्राह्म—रक्षितव्या ननु प्राणाः ।

यौग—ततोऽपि प्रतिज्ञा ।

ब्राह्म—वन्ध्यो ननु निष्कारणर्जावितत्यागः ।

यौग—भर्तृदर्शनहेतुत्वाद्बन्ध्यः ।

ब्राह्म—अनियतं हि तत् ।

यौग—अनिश्चितानामेतत् ।

ब्राह्म—सन्दिग्धा ननु परलोकाः ।

यौग—निस्सन्दिग्धा मम ।

ब्राह्म—न शक्याम्यहमतः परं वक्तुम् ।

हंस—^१ अळं, गच्छदु अद्यो । ण सकं परिस्समेण अण्णहा क्कादुम् ।

ब्राह्म—भोः ! तथा (निष्क्रान्तः) ।

नगराध्यक्षः—(प्रविश्य) आर्य ! कृतं यथाज्ञप्तम् ।

यौग—अहो ! प्रियं कृतम् ।

(उत्थाय सर्वे परिक्रामन्ति)

हंस—^२ अहो ! भट्टिणो उवारि अणुराओ पक्किडिजणाणं, णत्थि मुह (हं)
अवंफदुट्ठिणं ।

यौग—सम्यगाह भवान् । इयं हि—

सच्चिवद्विजपौरयोपितां

वदनैः सन्ततत्राप्यवर्षिभिः ।

नळिनीव विराजते पुरी

प्रचुरासारजलद्रिपङ्कजा ॥ १४ ॥

अध्यक्षः—आर्यस्य चित्ताप्रवेशश्रवणेन द्विगुणीकृतः प्रकृतिजनानां सन्तापः

हंस—^३ णिग्गदो भवणादो ।

यौग—भो हरिवर्मन् ! यावद्द्रुमण्वानागच्छति तावदस्यां नगर्या अप्रमादेन
भवितव्यम् ।

१. अळं, गच्छत्वार्थः । न शक्यं परिश्रमेण अन्यथा कर्तुम् ।

२. अहो ! मर्तुरुपरि अनुरागः प्रकृतिजनानाम्, नास्ति मुखम् अवाप्यदुर्दिनम् ।

३. निर्गतो भवनतः ।

अध्य—अथ किम् ।

हंस—(एकतो विलोक्य)^१ अहो ! णअरं विअ जमुणादीरं संवुत्तं ।

यौग—साधु बहुजनप्रत्यक्षं नाम विचारणीयं भवति ।

हंस—^२ इदो चिदा ।

यौग—(विलोक्य) एषा हि—

विकसत्प्रचुरोल्लसत्फुलिङ्गा

पवनालोलशिखासहस्रकीर्णा ।

मदुपागमनं नृपाय वक्तुं

त्रिदिवं प्रेषयतीव धूम एति ॥ १५ ॥

(परिक्रम्य) हंसक ! गच्छ त्वमिदानीम् । यौगन्धरायणो गतः स्वामि-
समीपमिति रुमण्वन्तं ब्रूहि ।

हंस—^३ अय्य ! तह (पादयोर्निपत्य साश्रुमुखो निष्क्रान्तः)

यौग—पुष्पं पुष्पम् ।

(प्रविश्य चाङ्गरिकाहस्तः)

चेटः—अय्य ! इदं पुष्पम् ।

यौग—(प्रगृह्य तामर्चयति)

१. अहो ! नगरामव यमुनार्तारं संवृत्तम् ।

२. इतश्चिता ।

३. आर्य तथा ।

चेटः—^१ सुणिस्समहं भट्टिणो मरणं ; पेक्खिदुं ण पारेमि । (रुदन्निष्क्रान्तः)
 यौग—(आत्मगतम्) बद्धमिदानीं विद्यया जनानां चक्षुः । (प्रकाशम्) भोः !
 सर्वान् पौरान् विज्ञापयामि । यत्किञ्चिन्मे स्वखलितं तन्मर्षणीयं भवद्भिः ।
 (चितां प्रदक्षिणीकृत्य) एष भोश्चितां प्रविशामि । (उल्लङ्घ्य परिक्रामति)
 (नैपथ्ये हाहाकारः क्रियते)

यौग—दिष्टया जनाः सर्वे वञ्चिताः । तथा हि—

केचिद्भूमितले पतन्ति विचरन्त्येके सहाहारवाः
 केचिन्मुक्तशिखा रुदन्ति विलपन्त्युद्वाहवः केचन ।
 केचिद्द्रावणि पातयन्ति च शिरः सर्पन्ति केचिद्विस्तौ
 केचिद् घ्नन्ति करैरुरो मुहुरयं सिद्धप्रयोगो मम ॥ १६ ॥

अतः खल्वहम्—

उन्मत्तत्रेपः सुखमुज्जयिन्यां
 भ्रान्त्वा यथाहं प्रतिपद्य कार्यम् ।
 इहागमिष्यामि सहैव भर्त्रा
 विक्रांसयन् पौरजनाननानि ॥ १७ ॥

संप्रति हि—

उपागतं वमदिव दिङ्मुखैस्तमो
 निशामुखं परभृतकर्णमेचकम् ।
 परिक्षरत्तिमिरपरीतमम्बरं
 शनैः शनैरवतरतीव मेदिनीम् ॥ १८ ॥

(निष्क्रान्तः)

॥ इति तृतीयोऽङ्कः ॥

१. श्रोण्याग्रहं भर्तुर्मरणम् ; प्रेक्षितुं न पारयामि ।

॥ चतुर्थोऽङ्कः ॥

(ततः प्रविशति डिण्डिकवेषो हंसकः)

हंस—ससमुदळे सळरुक्खससुळासुणसिद्धणाअं धव्वधम्माधादेहाणं एक्केण
विणा सएल्लोअं । (विचिन्त्य) अज्ज खु मए पअळाउज्जइणी परिभमिदा ।
मुहुत्तअं इमं सीसुदेपउळे विरसमिस्सम् । (परिक्रम्य) इदं मे ।*

* एतावानेव भागः आदर्शे उपलभ्यते ।

ALPHABETICAL INDEX OF VERSES.

अतीव दीर्घायुः	36	तस्यापरेरपरि-	35
अतुलवल-	34	तामश्मकेश्वर-	2
अनिर्जितात्मा	8	तिष्ठ प्राग्जयधन्व	25
अन्तर्निगूढामर्षाणां	42	दृष्टो भवेद्यदि	20
अपि नाम भवेत्	37	धिङ्मन्त्रिणः	39
अभेद्यया स्वाम्यनु-	27	नयक्षमाधृति-	7
अस्त्रेणेन्द्रजिता	40	निकृत्तवान्	32
अहमरिपृतनानां	23	निरुपमवल-	24
आकृष्य द्विरदेन	10	नीता वलात्	9
आदौ यथा प्रवृत्तं	41	नृपमौलितल-	2
उद्रीक्ष्यैनं	32	नृपाः प्रभुत्वात्	21
उन्मत्तवेपः	49	न्यस्यैव गङ्गां	33
उपलनिचयनीलं	17	परिघूर्ण्य भुजेन	30
उपागतं वमदिव	49	प्रद्योतं भज	27
एभिर्गुणैः	6	प्रविलम्बभुजङ्ग-	5
कः क्षत्रियः	28	वम्भ्रम्यमाण-	17
कुलवलमतिरूप-	7	वाल्ये गजः	10
कृत्वा सुग्वेन	33	भवतु पुनरितः	25
केचिद् भूमितले	49	भूमिः कराग्रेण	34
क्षीणव्याधित-	20	मम तावदिदं	12
जयति गिरिमुता-	1	मयि जीवति	40
जालेन वह्निवत्	27	यथाक्रमेण तत्	8
तरुगहनमिदं	23	यथा यथा हरिरिव	31
तरुभिरिभकर-	16	यो विक्रान्तः	5

विकसत्प्रचुरोल्लसत्-	48	शूरा वयं किल	42
विचित्य वत्सेश्वर-	6	सचिवद्विजपौर-	47
विन्यस्य सम्यक्	26	समसितनखरान्तः	2
विमोह्य नेत्राणि	43	समुन्नदन्तः	29
विवाहो जन्म ' 2		सापायाः प्रत्यन्ताः	19
विष्णुस्त्रिधामा	35	सितरुचिरदुकूलः	4
विहाय मां यद्यपि	45	सिंहो यथा	43
शक्तो ग्रहीतुं	19	सौभाग्यश्री-	2
शरेण तीक्ष्णायस-	31	हुतहुतवहतेजाः	30

[N. B. The reference is to pages.]

ERRATA

Page	Line	For	Read.
3	14	अहदकरवो मणिवसणो	अहदकखोमणिवसणो
„	23	स्वस्तिविविधानो	स्वस्तिविधानो
9	23	विश्लेषेऽपि	विश्लेषेऽपि
10	21	बलात् ॥	बलात् ॥ १७ ॥
„	23	fore	for
12	2	यतीहारी	प्रतीहारी
14	9	लेहेण	लेहेण
„	19	राक्षायै	रक्षायै
15	6	नितीयः	द्वितीयः
16	13	वनं मे ॥	वनं मे ॥ १ ॥
„	20	कृत	कृतं
17	13	भो	1 भो
„	„	कणा	कण्णा
11	14	णआ	णाआ
18	8	अज्ज	2 अज्ज
20	5	[ष्ट]	delete
21	15	उत्तं	उत्तम् ।
28	7	हत्थिवको	2 हत्थिवको
29	2	अय्य	1 अय्य
30	17	एय्यति	एय्य
31	15	हद्धि	4 ह द्धि
32	17-18	delete	
33	5	अथ	अय्य
„	12	हद्धि	3 ह द्धि
„	14	अय्य	3 अय्य
„	18	उज्झितस्त्वोपसृष्ट	उज्झितस्त्वोपसृष्ट
34	12	निष्क्रान्ता	निष्क्रान्तौ
38	6	स्यामिनं	स्वामिनं
„	12	delete	
44	4	यतीहारी	प्रतीहारी
45	20	अगमिष्यति	आगमिष्यति

